

**НАЦЫЯНАЛЬНАЯ
АКАДЭМІЯ НАВУК
БЕЛАРУСІ**

пр. Незалежнасці, 66, 220072, г. Мінск
Тэл./факс (017) 284 28 16
E-mail: nasb@presidium.bas-net.by
URL: <http://nasb.gov.by>



**НАЦИОНАЛЬНАЯ
АКАДЕМИЯ НАУК
БЕЛАРУСИ**

пр. Независимости, 66, 220072, г. Минск
Тел./факс (017) 284 28 16
E-mail: nasb@presidium.bas-net.by
URL: <http://nasb.gov.by>

28 февраля 2019 г. № 21-10/1261

Республиканские органы
государственного управления
(по списку)

**О конкурсе на соискание премий
Национальной академии наук
Беларуси 2019 года**

В соответствии с Положением о премиях Национальной академии наук Беларуси, утвержденным постановлением Президиума Национальной академии наук Беларуси от 17 марта 1995 г. № 26 (в редакции постановлений от 11 октября 2016 г. № 44, от 14 февраля 2017 г. № 8, от 14 декабря 2018 г. № 69), Национальная академия наук Беларуси объявляет о проведении конкурса на соискание премий 2019 года.

Направляем для использования при выдвижении работ информацию «О конкурсе 2019 года на соискание премий Национальной академии наук Беларуси», в которой содержатся основные сведения о порядке выдвижения и представления работ.

Просим довести информацию о конкурсе: до организаций и лиц, которым предоставлено право выдвижения работ для участия в конкурсе на соискание премий Национальной академии наук Беларуси.

Приложение: Информация на 4 л. в 1 экз.

Главный ученый секретарь
Национальной академии наук
Беларуси

А.В.Кильчевский

ЗАЦВЕРДЖАНА

Пастанова Прэзідыума
Акадэміі навук Беларусі

17.03.1995 № 26

(у рэдакцыі пастаноў
Прэзідыума Нацыянальнай
акадэміі навук Беларусі

26.06.2003 № 61, 26.04.2005 № 33,

15.12.2006 № 82, 06.12.2007 № 54,

31.03.2015 № 22, 11.10.2016 № 44,

14.02.2017 № 8, 14.12.2018 № 69)

ПАЛАЖЭННЕ

аб прэміях Нацыянальнай акадэміі
навук Беларусі

ГЛАВА 1

АГУЛЬНЫЯ ПАЛАЖЭННІ

1. Прэміі Нацыянальнай акадэміі навук Беларусі (далей – прэміі НАН Беларусі) заснаваны для падтрымкі айчынных вучоных, навуковых работы якіх атрымалі прызнанне ў Рэспубліцы Беларусь і за яе межамі, аказалі значны уплыў на выкананне дзяржаўных праграм, спрыялі развіццю інавацыйнай дзейнасці, павышэнню эфектыўнасці эканомікі краіны, забеспячэнню харчовай бяспекі і вырашэнню задач аховы навакольнага асяроддзя і здароўя насельніцтва, а таксама для заахвочвання творчай актыўнасці і садзейнічання прафесійнаму росту маладых вучоных.

2. Конкурс работ, вылучаных на атрыманне прэміі НАН Беларусі, праводзіцца кожны год, пачынаючы з 2017 года.

3. Аб'яву аб чарговым конкурсе Нацыянальнай акадэміі навук Беларусі даводзіць да ведама арганізацый і асоб, пералічаных у пункце 10 дадзенага Палажэння, да 1 сакавіка конкурснага года. Работы, вылучаныя на саісканне прэміі НАН Беларусі, прымаюцца да разгляду Камісіяй Нацыянальнай акадэміі навук Беларусі па прэміях (далей – Камісія па прэміях) да 1 кастрычніка конкурснага года. Рашэнне аб прысуджэнні прэміі НАН Беларусі прымаецца Прэзідыумам Нацыянальнай акадэміі навук Беларусі да 1 снежня конкурснага года на аснове рэкамендацый Камісіі па прэміях.

4. Асобам, удастоеным прэміі НАН Беларусі, напярэдадні Дня беларускай навукі ва ўрачыстай абстаноўцы уручаюцца ганаровыя

дыпламы лаўрэатаў прэміі НАН Беларусі, падпісаныя Старшынёй Прэзідыума Нацыянальнай акадэміі навук Беларусі.

ГЛАВА 2 КОЛЬКАСЦЬ І ПАМЕР ПРЭМІІ НАН БЕЛАРУСІ

5. Устанаўліваецца восем прэміі НАН Беларусі з наступным размеркаваннем па галінах навукі:

- у галіне фізіка-матэматычных навук (адна прэмія);
- у галіне інфармацыйных тэхналогій (адна прэмія);
- у галіне фізіка-тэхнічных і тэхнічных навук (адна прэмія);
- у галіне хімічных навук і навук аб Зямлі (адна прэмія);
- у галіне біялагічных навук (адна прэмія);
- у галіне медыцынскіх навук (адна прэмія);
- у галіне гуманітарных і сацыяльных навук (адна прэмія);
- у галіне аграрных навук (адна прэмія).

6. Грашовая частка кожнай прэміі НАН Беларусі складае 250 базавых велічынь (прымаецца ў разлік памер базавай велічыні, устаноўлены на дату прыняцця Прэзідыумам Нацыянальнай акадэміі навук Беларусі рашэння аб прысуджэнні прэміі).

Пры прысуджэнні прэміі НАН Беларусі калектыву аўтараў грашовая частка прэміі дзеліцца пароўну паміж членамі калектыву.

7. Выплата грашовай часткі прэміі НАН Беларусі ажыццяўляецца за кошт сродкаў, што выдзяляюцца з рэспубліканскага бюджэта на забяспячэнне статутнай дзейнасці Нацыянальнай акадэміі навук Беларусі.

ГЛАВА 3 ПАТРАБАВАННІ ДА САІСКАЛЬНІКАУ ПРЭМІІ НАН БЕЛАРУСІ

8. Саіскальнікамі прэміі НАН Беларусі могуць быць грамадзяне Рэспублікі Беларусь – асобныя вучоныя, або калектывы вучоных-саіскальнікаў прэміі (не больш 3-х чалавек), якія надрукавалі вынікі праведзеных імі даследаванняў у выглядзе манаграфіі (манаграфіі), або цыкла артыкулаў у вядучых навуковых часопісах.

ГЛАВА 4 ПАРАДАК ВЫЛУЧЭННЯ І АФАРМЛЕННЯ РАБОТ НА САІСКАННЕ ПРЭМІІ НАН БЕЛАРУСІ

9. Права вылучэння работы на атрыманне прэміі НАН Беларусі маюць акадэмікі і члены-карэспандэнты Нацыянальнай акадэміі навук Беларусі (па сваёй спецыяльнасці), вучоныя (навукова-тэхнічныя) саветы

навуковых арганізацый Нацыянальнай акадэміі навук Беларусі. Работа можа быць вылучана вучонымі (навукова-тэхнічнымі) саветамі арганізацый Нацыянальнай акадэміі навук Беларусі сумесна з саветамі іншых арганізацый Рэспублікі Беларусь, у тым ліку устаноу вышэйшай адукацыі (або іх факультэтау). Пры гэтым адна з арганізацый вызначаецца як галаўная, іншыя – як сумежныя арганізацыі.

10. Вылучэнне кандыдатур у аўтарскі калектыў з ліку усіх выканаўцаў работы адбываецца зыходзячы з ацэнкі творчага укладу кожнага з іх.

11. Пры вылучэнні работы на саісканне прэміі НАН Беларусі у Камісію па прэміях прадстаўляецца ў адным экзэмпляры камплект наступных дакументаў, завераных ва устаноўленым парадку:

11.1. матывіраваная рэкамендацыя асоб ці арганізацый, пералічаных у пункце 10 дадзенага Палажэння, аб вылучэнні работы на атрыманне прэміі НАН Беларусі, з абгрунтаваннем яе значэння для навукі і практыкі;

11.2. вылучаная на саісканне прэміі НАН Беларусі работа: тэматычна звязаныя паміж сабой кнігі і копіі артыкулаў, патэнтаў, матэрыялы па укураненні распрацовак, якія разам адлюстроўваюць вырашэнне буйной навуковай ці практычнай праблемы;

11.3. анатацыя работы аб’ёмам каля трох старонак тэксту (не больш 7 000 знакаў), падпісаная аўтарамі з указаннем поўнай назвы работы, прозвішчаў, імён, імён па-бацьку, вучонай ступені, месца працы і пасады кожнага з аўтараў работы, вылучанай на саісканне прэміі НАН Беларусі;

11.4. вылучаная на саісканне прэміі НАН Беларусі работа, калі яна прадстаўлена не на беларускай мове, павінна мець кароткую анатацыю на беларускай мове (поўная назва, прозвішчы, імёны, імёны па-бацьку кожнага з аўтараў работы, кароткі змест работы);

11.5. звесткі аб кожным з аўтараў работы (Curriculum vitae);

11.6. завераны спіс надрукаваных кожным аўтарам работ;

11.7. даведка аб асабістым укладзе саіскальніка (саіскальнікаў), падпісаная ўсімі сааўтарамі работы, калі работа выканана ў сааўтарстве;

11.8. ксеракопія 25, 31–33 старонак пашпарта грамадзяніна Рэспублікі Беларусь саіскальніка (саіскальнікаў).

12. Вылучаная на саісканне прэміі НАН Беларусі работа павінна быць выканана і яе вынікі надрукаваны ў асноўным за апошнія 5 год. Дапускаецца ўключэнне ў цыкл даследавання больш ранніх тэматычна звязаных з работай публікацый і іншых вынікаў даследаванняў. Аўтарэфераты і рукапісы дысертацыйных работ у цыкл работ не ўключаюцца.

13. Вылучаная на саісканне прэміі НАН Беларусі работа разам з пералічанымі ў пункце 12 дадзенага Палажэння дакументамі, укладзеная у папку з указаннем назвы работы і яе аўтараў і паметкай на вокладцы “На

саісканне прэміі НАН Беларусі 20__ года”, да 1 кастрычніка конкурснага года прадстаўляецца на адрас: 220072, г. Мінск, прасп. Незалежнасці, 66, Нацыянальная акадэмія навук Беларусі, у Камісію НАН Беларусі па прэміях.

ГЛАВА 5 РАЗГЛЯД РАБОТ, ВЫЛУЧАНЫХ НА САІСКАННЕ ПРЭМІЙ НАН БЕЛАРУСІ

14. Работы, вылучаныя на саісканне прэміі НАН Беларусі, разглядаюцца ў два этапы.

На першым этапе работы разглядаюцца у секцыях Камісіі па прэміях. Секцыі накіроўваюць работы на экспертызу вядучым вучоным адпаведнай спецыяльнасці. Пасля атрымання экспертных заключэнняў па усіх разглядаемых работах на пасяджэнні секцыі шляхам тайнага галасавання яе членаў вызначаюцца работы, якія рэкамендуюцца секцыяй да прысуджэння прэміі НАН Беларусі. Рэкамендацыі секцыі афармляюцца пратаколам.

На другім этапе пасля абмеркавання на пасяджэнні Камісіі па прэміях шляхам тайнага галасавання яе членаў вызначаюцца работы для прысуджэння прэміі НАН Беларусі. Прапановы Камісіі па прэміях аб прысуджэнні прэміі НАН Беларусі афармляюцца пратаколам за подпісам старшыні і сакратара Камісіі па прэміях.

15. У выпадку, калі пры галасаванні членаў Камісіі па прэміях ні адна з работ, вылучаных на саісканне прэміі НАН Беларусі па пэўнай галіне навукі, не атрымала неабходнай колькасці галасоў, лічыць, ніто конкурс у гэтай галіне не адбыўся.

16. Фарміраванне персанальнага складу Камісіі па прэміях і парадак яе работы рэгулююцца Палажэннем аб Камісіі Нацыянальнай акадэміі навук Беларусі па прэміях, якое ва ўстаноўленым парадку зацвярджаецца пастановай Бюро Прэзідыума Нацыянальнай акадэміі навук Беларусі.

17. Аутар работы, прадстаўленай на саісканне прэміі НАН Беларусі, які з’яўляецца членам Камісіі па прэміях або членам яе секцыі, не мае права прымаць удзел у рабоце Камісіі па прэміях, яе секцыі і не мае права знаёміцца з матэрыяламі па пытаннях прысуджэння прэміі НАН Беларусі у годзе, у якім гэты член Камісіі вылучаны на саісканне прэміі.

18. Прапановы Камісіі па прэміях аб прысуджэнні прэміі НАН Беларусі да 15 лістапада конкурснага года прадстаўляюцца на разгляд Прэзідыума Нацыянальнай акадэміі навук Беларусі, які шляхам адкрытага галасавання прымае рашэнне аб прысуджэнні прэміі НАН Беларусі.

19. Інфармацыя аб работах, якім прысуджаны прэміі НАН Беларусі, публікуецца ў друку.